

Гардэроб

У чым сустракаць Новы год?



Белая кашуля — ваша палачка-выручалачка на любы выпадак.



Сукенка ў паэткі (бліскаўкі) ідэальна падыхдзе для свята.



Пры выбары камбінезона аддайце перавагу мадэлям з шырокімі штанамі.

У святочную ноч хочацца выглядаць на ўсё сто. І не важна — сустракаеш ты Новы год у рэстаране ці ў гасцях. Як скласці ўдалы вобраз? Модныя падказкі дае імідж-стыліст міжнароднага класа Вольга ЯКУШАВА.

КОЛЕР НАСТРОЮ

2019-ы — год Жоўтага Кабана. Астралагі раяць выбраць убор менавіта ў гэтым колеры і яго адценнях: залатым, лімонным, канарэчным. Але эксперт перасцерагае: не спяшайцеся так рабіць. — Большасць жыхароў нашай краіны маюць славянскую знешнасць — русыя валасы, светлыя вочы і светлую скуру. Усе адценні жоўтага — не самыя выйгрышныя для такога тыпу знешнасці. Яны могуць падкрэсліць зелень ці сінь скуры. А таксама зробіць больш заўважнымі ўзроставыя змены і сляды стомленасці. Жоўты адценні пасуюць тым, у каго пігмент скуры і валасоў цёплы — усе рыжавалосыя (не фарбаваныя) і золатавалоскі. Хоць для халоднага каларыту, да якога адносіцца славянскі тыпаж знешнасці, выйгрышным можа быць выбар светла-лімоннага колеру — але пры наяўнасці дагледжанай скуры.

Астатнім прапануем прыгледзецца да іншай гамы. Большасці падыходзяць такія колеры, як цёмна-сіні, серабрыста-шэры (асабліва ў бліскучых тканінах) і малочны.

ЯРКА ЦІ ПРАКТЫЧНА?

Каб не адставаць ад модных тэндэнцый, выберыце сукенку ў паэткі (бліскаўкі) ці з пярком страуса. Такі дэкор ідэальны для свята. Хочаце купіць штосьці больш універсальнае, каб потым гэта можна было насіць у паўсядзённым жыцці? Тады ваш варыянт — белая кашуля і спадніца любой даўжыні з такіх матэрыялаў, як шоўк, аксаміт, парча. Кашулю можна заправіць спераду — гэта візуальна падоўжыць ногі. Калі ж пакідаеце яе на спадніцу, паспрабуйце перавязаць тонкім раменьчыкам, каб падкрэсліць талію.

Для тых, хто не любіць сукенкі, альтэрнатывай стане камбінезон ці шырокія штаны-палаца ў спалучэнні з той жа белай кашуляй. Або офісныя штаны-дудачкі і прыгожы топ у паэткі.

ДЭТАЛЁВЫ ПАДЫХОД

— Асноўнае правіла: чым ярчэйшы ўбор і чым больш на ім дэкору, тым

мінімалістычнейшыя павінны быць упрыгажэнні. І наадварот — пры простых паўсядзённых рэчах можна дазволіць сабе якія заўгодна «сакавітыя» аксесуары, — нагадвае Вольга Якушава. — Але важна ўлічваць іх маштаб: пры мініяцюрнай фігуры аддаём перавагу больш дробным упрыгажэнням, пры буйным целаскладзе — вялікім.

Аднатонны касцюм можна дапоўніць масіўнымі завушніцамі і бранзалетам. Незвычайны ход — павязаць хустку як чалму: атрымаеце багемны вобраз. У выпадку з белым уборам можна абысціся і без аксесуараў — гэты колер ужо сам па сабе ўрачысты і добра глядзіцца ў мінімалістычным акружэнні.

АДРАЗУ «НЕ»

Стыліст настойліва рэкамендуе не выбіраць для навагодняй вечарынка трыкатаж (асабліва грубай вязкі) і рваныя джынсы (якія да таго ж ужо сталі антытэндэмам). Іншая распаўсюджаная памылка — надзець усе яркае і найлепшае адразу.

— лепш недабраць, чым перабраць. Так не з'явіцца сумненняў у вашым добрым гусце.

Наталля ЛУБНЕЎСКАЯ.

СЁННЯ

Сонца

	Усход	Захад	Даўжыня дня
Мінск —	9.28	16.52	7.24
Віцебск —	9.25	16.34	7.09
Магілёў —	9.18	16.42	7.24
Гомель —	9.06	16.47	7.41
Гродна —	9.42	17.09	7.27
Брэст —	9.34	17.18	7.44

Месяц

Поўня 22 снежня.
Месяц у сузор'і Дзевы.


Імяніны

Пр. Аляксандра, Аркадзя, Івана, Лукі, Мікалая.
К. Дзіянiза, Сцяпана.



Фота Анатоля КЛЕШЧУКА.

ЗАЎТРА



УСМІХНЕМСЯ

Мікалай прызнаўся жонцы, што здрадзіў ёй і што выйграў мільён долараў.

Жонка вельмі пакрыўдзілася, але не сышла.

— Ты б хацеў раптам апынуцца ў будучыні?

— Так.
— Тады вось: я тут тры літры прынёс...

Стрытэйсер, які трапіў у пекла, атрымлівае для гонак дарожны асфальтаўкладчык.

Калі жонка едзе за рулём і паварочвае не туды, нават навігатар кажа:
— Ну ў прынцыпе, можна і так...

Закахайся. Усвядоміў, што раней праблем у мяне не было...

Дзеці — кветкі жыцця :) Маша, 4 гады. Доўга слухае, як спрачаюцца мама і тата, а потым кажа:
— Тата, рабі як хочаш, але толькі так, як мама сказала.



caricatura.ru

Даты

Падзеі

Людзі

26 СНЕЖНЯ

1893 год — нарадзіўся (г. Санкт-Пецярбург) Яўген Карлавіч Цікоцкі, кампазітар, народны артыст Беларусі ў СССР. Адзін з заснавальнікаў беларускай прафесійнай музыкі. Сярод твораў оперы «Міхась Падгорны», «Алеся», музычная камедыя «Кухня святасці», араторыя «Вызваленне», хоры, раманы, песні, апрацоўкі народных песень, музыка да спектакляў і кінафільмаў. Лаўрэат Дзяржаўнай прэміі Беларусі. Памёр у 1970 годзе.

1925 год — нарадзіўся (вёска Гімбатаўка Мсціслаўскага раёна) Віктар Іванавіч Семяноў, вучоны-правазнавец, член-карэспандэнт НАН Беларусі, заслужаны дзеяч навукі Беларусі. Аўтар больш як 300 навуковых прац, у тым ліку 13 манаграфій. Даследаванні па гісторыі працоўнага права і заканадаўстве аб ахове працы, наглядзе і кантролі за выкананнем заканадаўства аб працы. Шэраг работ прысвечаны пытаннем дзяржаўнага будаўніцтва, гісторыі дзяржавы і права Беларусі. Узначаліваў аўтарскі калектыв у падрыхтоўцы да выдання чатырох Каментарыяў да Працоўнага кодэкса Рэспублікі Беларусь. Браў удзел у распрацоўцы Канстытуцыі Рэспублікі Беларусь (1994), іншых нарматывна-прававых актаў. У 2001 годзе Міжнародны біяграфічны цэнтр у Кембрыджы (Вялікабрытанія) прысвоіў вучонаму ганаровае званне «Чалавек года». Памёр у 2015 годзе.

1926 год — выйшаў на экран першы беларускі мастацкі фільм «Лясная быль» (рэжысёр Юрый Тарыч).

1932 год — адкрыта першая ў Беларусі транспартная авіялінія Мінск—Глуск—Парычы—Мазыр.

1893 год — нарадзіўся Маа Цзэдун, кітайскі партыйны, палітычны і дзяржаўны дзеяч, адзін з заснавальнікаў Камуністычнай партыі Кітая, галоўны тэарэтык мааізму, стваральнік сучаснай кітайскай дзяржавы. Памёр у 1976 годзе.

1898 год — П'ер Кюры і Марыя Склодоўская-Кюры, французскія вучоныя-фізікі, паведамлілі аб адкрыцці імі новага хімічнага элемента — радыю. За даследаванне радыеактывнасці і адкрыццё радыю вучоныя ўдастоены Нобелеўскай прэміі па фізіцы (1903).

1943 год — нарадзіўся Валерый Міхайлавіч Прыёмыхаў, савецкі і расійскі акцёр, рэжысёр, сцэнарыст, заслужаны дзеяч мастацтваў Расійскай Федэрацыі. Здымаўся ў фільмах «Пацаны», «Халоднае лета пяцідзясят трэцяга...», «Каменская» і інш. Двойчы лаўрэат Дзяржаўнай прэміі СССР, лаўрэат Дзяржаўнай прэміі Расіі. Памёр у 2000 годзе.

1946 год — савецкі знішчальнік Ла-176, пілатуемы капітанам А. В. Сакалоўскім, упершыню ў свеце пераадолеў хуткасць гуку.